



నెలనెలా నవ్వుల పండగ

మల్లాది వెంకటకృష్ణమూర్తి స్పెషల్

వెంగళావు గుర్రపుస్వారి చేస్తూ వెళుతుంటే తక్కువ ఎత్తులో ఉన్న రైల్వే బ్రిడ్జి అడ్డం వచ్చింది. గుర్రం మీదనుంచి దిగి సుత్తి, శానం తీసుకుని బ్రిడ్జి పై భాగాన్ని చెక్కెయ్యసాగాడు. అక్కడికి వచ్చి అది గమనించిన ఒకాయన ఎందుకిలా చెక్కుతున్నావని అడిగాడు.

"ఈ బ్రిడ్జి చాలా లో లెవెల లో ఉంది. నా గుర్రం పట్టదని చెక్కుతున్నాను.." చెప్పాడు వెంగళావు.

"ఇడియట్ లా ప్రవర్తించక కింద భూమిని తవ్వితే చాలదూ? బ్రిడ్జిని ఎందుకు డెమోజ్ చేయడం?"

"నువ్వే ఇడియట్ వి, గుర్రం కాళ్ళు పడతాయి కానీ, తలే పట్టదు. అందుకే పై భాగాన్నే చెక్కాలి..!" సమర్థించుకున్నాడు వెంగళావు.



చౌచౌ...

వెరుకొచ్చిన నవ్వులు

"రామూకు పంటినొప్పి అంటే తెలీదు"

"కారణం?"

"వాడికి పళ్ళే లేవు కదరా!"



ఇద్దరు కలసి పెద్ద వ్యాపారం చేస్తున్నారు. ఇద్దరూ కలసి ఒక పార్టీకి వెళ్ళారు. ఇంతలో ఒకడు "అరే! మన ఇనప్పెట్టె తాళం వేయడం మరచిపోయామే" అన్నాడు. "అయితే ఏంలే! ఇద్దరమూ ఇక్కడే ఉన్నాంగా" అన్నాడు రెండో వ్యాపారి.



ఒక కుటుంబంలో వాళ్ళు ఏదైనా ఒక విలువైన వస్తువు కొంటే - "భార్యపోరు పడలేక అప్పు తెచ్చి కొన్నాను. చాలా అయిందే" అనుకుంటాడు ఇంటి యజమాని.

"తన బంధువులకన్నా, ఆ చుట్టుప్రక్కల వాళ్ళకన్నా గొప్పగా వుందికదా!" అనుకుంటుంది భార్య.

"రేపు పెళ్ళయితే తన కిస్తారా లేదా" అనుకుంటుంది కుమార్తె.

"దాన్ని ఎప్పుడెప్పుడు కుదవపెడదామా" అనుకుంటాడు సుపుత్రుడు.

"దాన్నెలా కొనగలిగారా?" అని అనుమానంగా ఆలోచిస్తారు ఇరుగూ పొరుగువాళ్ళు.



"పంటినొప్పి వలన చాలా లాభాలున్నాయ్"

"ఏంటి డాక్టర్?"

"మీకున్న ఇతర బాధల్ని మరచిపోతారు."



ఓ సుబ్బారావు రోజూ ఆఫీసుకెళ్ళే సమయానికి దారిలో ఒక వ్యక్తి కనిపించి "గుడ్ మార్నింగ్ అప్పారావుగారూ" అనేవాడు.

ఇక వుండబట్టలేక ఒక రోజు సుబ్బారావు ఆ వ్యక్తితో "చూడండి మీరెవరోకానీ నా పేరు సుబ్బారావు. అప్పారావు మాత్రంకాదు" అని చెప్పాడు.

మరుసటి రోజు అదే వ్యక్తి మళ్ళీ ఎదురయి, "గుడ్మార్నింగ్ అప్పారావుగారూ! నిన్న అచ్చం మీలాంటి వ్యక్తే కనిపించాడు. పేరు సుబ్బారావట" అన్నాడు వింతగా.



"చూడండి మీరు వేటకి వచ్చినట్లుంది. ఈ అడవికి ఉత్తరంగా వెళితే మీకు వేటాడ్డానికి కావలసినన్ని పులులు దొరుకుతాయి"

"అలాగా! ముందు మాకు ఈ అడవికి దక్షిణం ఎటో చెప్పవయ్యా!"



"నేను గీచిన ఈ చిత్రాన్ని చూశావటోయ్ "

"ఏంటది?"

"ఆవు గడ్డి తినడం"

"ఏదీ చూడనీ! ఇక్కడ గడ్డి ఎక్కడా లేదే?"

"ఆవు తినేసింది"

"మరి ఆవు ఎక్కడ?"

"తిని వెళ్ళిపోయింది."



కొత్తగా పెళ్ళయిన దంపతులు హనీమూన్ వెళుతున్నారు. విమానం టిక్కెట్ల కొరకు వెళ్ళిన భర్త ఒకే టిక్కెట్టుతో తిరిగి రావడం చూసి భార్య సిగ్గుతో "ఏంటండీ! ఇద్దరమయితే ఒకే టిక్కెట్టు తెచ్చారు" అంది.

"అరే! నిన్ను గురించి ఆలోచిస్తు నా సంగతి మర్చిపోయానే" అంటూ మళ్ళీ పరుగెత్తాడు.



"ఏంట్రా! ఇది వరకు నోటిలోనుంచి మాటే రాని సుబ్బారావు ఈ మధ్య అనర్థకంగా ఉపన్యాసాలు ఇస్తున్నాడు"

"నీకు తెలీదా? ఈ మధ్య పెళ్ళిచేసుకున్నాడు"



ఒకావిడ తన భర్త మూడు సంవత్సరాల క్రితం తనను గొరిల్లా అన్నాడనీ, అందువలన విడాకులు కావాలనీ కోర్టుకెళ్ళింది.

విచారణ జరుగుతోంది.

"చూడమ్మా! నీ భర్త నిన్ను గొరిల్లా అని మూడుసంవత్సరాల క్రితం అంటే ఈనాడు నీవు విడాకులు కోరటంలో అర్థం వుందా?" అన్నాడు లాయరు.

"అదెలా వుంటుందో ఈనాడే జూలో చూశాను" అంది ఆమె.



COMMENTS